

महाराष्ट्र परिचय केंद्र, पणजी-गोवा कार्यालयाचे
लेखाविषयक कामकाज सावंतवाडी उपकोषागार
कार्यालय येथून करण्यास मान्यता देण्याबाबत..

महाराष्ट्र शासन
सामान्य प्रशासन विभाग
शासन निर्णय क्रमांक: मावज-२०१३/प्र.क्र.४२५/३४

मंत्रालय, हुतात्मा राजगुरु चौक,
मादाम कामा रोड, मुंबई ४०० ०३२
दिनांक : २१ जानेवारी, २०१४

वाचा -

उपसंचालक (लेखा), माहिती व जनसंपर्क महासंचालनालय, यांचे पत्र क्रमांक : मावजसं-
२०१३/लेखा/मपके-गोवा/का.४/५२५, दिनांक १६ सप्टेंबर, २०१३

शासन निर्णय:-

माहिती व जनसंपर्क महासंचालनालयाच्या अधिनस्त महाराष्ट्र परिचय केंद्र, पणजी-गोवा हे कार्यालय महाराष्ट्र राज्याबाहेर पणजी, गोवा येथे कार्यरत आहे. सदर कार्यालयाचे लेखाविषयक कामकाज (सर्व देयक विषयक) गोवा शासनाच्या लेखा व कोषागार संचालनालय, पणजी-गोवा येथून हाताळले जाते. या कार्यालयाचे खर्चमेळाचे कामकाज महालेखाकार, महाराष्ट्र-१, मुंबई यांचे कार्यालयात होतो. लेखा संचालनालय, गोवा यांचेकडून महाराष्ट्र परिचय केंद्र, गोवा कार्यालयाचा लेखा विलंबाने प्राप्त होत असल्याने विहित मुदतीत महालेखाकार कार्यालयाशी खर्चाच्या ताळमेळाचे काम करण्यास विलंब होतो. तसेच महाराष्ट्र परिचय केंद्र पणजी-गोवा या कार्यालयात कोषागार व आहरण व संवितरण सांकेतांक (कोड) नसल्यामुळे या कार्यालयास अर्थसकल्पीय वितरण प्रणालीद्वारे (BEAMS) अनुदानाचे वाटप करता येत नाही. संगणकीय प्रणालीद्वारे (BEAMS) देयके कोषागारात सादर न झाल्यामुळे हे कार्यालय वापर करीत असलेल्या उपशिर्षामध्ये होणारा खर्च दिसून येत नाही. या व इतर अडचणीमुळे महाराष्ट्र परिचय केंद्र, पणजी-गोवा या कार्यालयाचे वेतन व भत्ते तसेच आकस्मिक खर्च इत्यादी देयके सावंतवाडी उपकोषागार कार्यालय येथे सादर करण्यास या शासन निर्णयान्वये मान्यता देण्यात येत आहे. तसेच वरिष्ठ सहायक संचालक (माहिती), महाराष्ट्र परिचय केंद्र गोवा यांना देयके सादर करण्याकरिता आहरण व संवितरण अधिकारी म्हणून प्राधिकृत करण्यात येत आहे.

२. सदर शासन निर्णय वित्त विभागाच्या अनौपचारिक संदर्भ क्र. ३४८/१३/कोषा-५, दिनांक १५ नोव्हेंबर, २०१३ व महालेखापाल महाराष्ट्र-१, मुंबई यांच्या अनौपचारिक संदर्भ क्र. TM/CH.I/GAD/UOR/१४९/२०१३-१४/१५७३, दिनांक १७ डिसेंबर, २०१३ अन्वये प्राप्त सहमतीने निर्गमित करण्यात येत आहे.

३. हे आदेश दिनांक १ एप्रिल, २०१४ पासून लागू होतील.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०१२११२०७४२७३०७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(कि.म.जकाते)

कार्यासन अधिकारी, महाराष्ट्र शासन

प्रत,

१. प्रधान सचिव, वित्त विभाग, मंत्रालय, मुंबई.
२. महालेखापाल (१) (लेखा व अनुज्ञेयता), मुंबई.
३. महालेखापाल (१) (लेखापरीक्षा), मुंबई.
४. महालेखापाल (२) (लेखा व अनुज्ञेयता) नागपूर
५. महालेखापाल (२) (लेखापरीक्षा), नागपूर
६. महासंचालक, माहिती व जनसंपर्क, महासंचालनालय, मंत्रालय, मुंबई,
७. संचालक (माहिती) (वृत्त व जनसंपर्क), माहिती व जनसंपर्क महासंचालनालय, मंत्रालय, मुंबई,
८. संचालक (माहिती) (प्रशासन), माहिती व जनसंपर्क महासंचालनालय, मंत्रालय, मुंबई,
९. उप संचालक (लेखा), माहिती व जनसंपर्क महासंचालनालय, मंत्रालय, मुंबई,
१०. कोषागार अधिकारी, पणजी-गोवा
११. जिल्हा कोषागार अधिकारी, सिंधुदूर्ग
१२. वरिष्ठ सहायक संचालक, महाराष्ट्र परिचय केंद्र पणजी-गोवा
१३. जिल्हा माहिती अधिकारी, सिंधुदूर्ग
१४. निवड धारिका (का.३४),